

जिला सूचना कार्यालय, बहराइच।

एनडीआरएफ की टीम ने किया बाढ़ प्रभावित क्षेत्रों का भ्रमण

दिनांक :- 11-07-2018

बहराइच। गत वर्ष की भांति इस वर्ष भी जनपद में संभावित बाढ़ के दौरान बाढ़ राहत व बचाव कार्यों के लिए टीम कमाण्डर निरीक्षक रजनीश कुमार के नेतृत्व में एनडीआरएफ की टीम जनपद पहुँच चुकी है। एनडीआरएफ की टीम ने जनपद पहुँचते ही तहसील महसी अन्तर्गत बाढ़ से प्रभावित होने वाले क्षेत्रों पिपरा से घूरदेवी वाया कायमपुर, गोलागंज बौण्डी व सिलौटा इत्यादि ग्रामों का भ्रमण कर लोगों को बाढ़ से बचाव के बारे में आवश्यक जानकारी प्रदान की। इस अवसर पर एनडीआरएफ की टीम के साथ तहसील प्रशासन के अधिकारी, थाना बौण्डी के प्रभारी व सुरक्षा कर्मी, गोलागंज, कायमपुर व घूरदेवी के ग्राम प्रधान व अन्य ग्रामीण भी मौजूद रहे।

टीम कमाण्डर निरीक्षक रजनीश कुमार व संजीव कुमार, उप निरीक्षक हरपाल, सहायक उप निरीक्षक सभानन्द यादव, हवलदार परमिन्दरजीत व राजेश सहित 18 सदस्यीय एनडीआरएफ की टीम ने घाघरा नदी के कछार में स्थित बाढ़ प्रभावित क्षेत्रों के भ्रमण के दौरान लोगों को प्राथमिक उपचार, सर्पदंश तथा बाढ़ से पूर्व तथा दौरान-ए-बाढ़ अपनायी जाने वाली सावधानियों के बारे में जानकारी प्रदान की।

टीम कमाण्डर ने बताया कि एनडीआरएफ की 11वीं वाहिनी लखनऊ टीम डीआईजी आलोक कुमार के दिशा निर्देशन में आने वाले दिनों में तहसीलवार बाढ़ बचाव के लिए जागरूकता कार्यक्रमों का आयोजन कर बाढ़ प्रभावित क्षेत्र के लोगों को जागरूक करेगी।

.....

मोबाइल नम्बर 9453005402, दूरभाष नम्बर-05252 2329901, ई-मेल आईडी- dio.bahraich@gmail.com